



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

MONDAY, APRIL 7, 2025 / CHAITRA 17, 1947

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી માર્ચ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા શહેરી વિકાસ અને શહેરી ગૃહનિર્માણ વિભાગના તારીખ: ૨૧મી ડિસેમ્બર, ૨૦૨૪ના જાહેરનામા ક્રમાંક: કેવી-૨૦૨૪નો ૪૨૪-યુડીયુએચડી/એમઆઈએસ/એમપીએમએલએ/૧૮/૨૦૨૨/૦૦૦૨/એમ સેક્શન-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

ORDER*Under***The Gujarat Municipalities Act, 1963****ગુજરાત નગરપાલિકા અધિનિયમ, ૧૯૬૩ હેઠળ****હુકમ****શહેરી વિકાસ અને શહેરી ગૃહનિર્માણ વિભાગ**

સચિવાલય, ગાંધીનગર, ૨૧મી ડિસેમ્બર, ૨૦૨૪

ગુજરાત નગરપાલિકા અધિનિયમ, ૧૯૬૩.

ક્રમાંક: કેવી-૨૦૨૪નો ૪૨૪-યુડીયુએચડી/એમઆઈએસ/એમપીએમએલએ/૧૮/૨૦૨૨/૦૦૦૨/ એમ સેક્શન:- ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૨૧મી ડિસેમ્બર, ૨૦૨૪ના સરકારી જાહેરનામા ક્રમાંક: કેવી ૨૦૨૪ નો ૪૨૪-યુડીયુએચડી/એમઆઈએસ/ એમપીએમએલએ/૧૮/૨૦૨૨/૦૦૦૨/એમ સેક્શન હેઠળ, ધારી ગ્રામ પંચાયત, પ્રેમપરા ગ્રામ પંચાયત, હરીપરા ગ્રામ પંચાયત, વેકરીયાપરા ગ્રામ પંચાયત અને નબાપરા-લાઈનપરા જૂથ ગ્રામ પંચાયત, જિલ્લો અમરેલી (જેનો આમાં હવે પછી, “વિસર્જિત પંચાયતો” તરીકે ઉલ્લેખ કર્યો છે તે)ના સ્થાનિક વિસ્તારોને નાના શહેરી વિસ્તારો તરીકે જાહેર કરેલ હતા;

અને ગુજરાત સરકારે, શહેરી વિકાસ અને શહેરી ગૃહનિર્માણ વિભાગના તારીખ: ૨૧મી ડિસેમ્બર, ૨૦૨૪ના સરકારી જાહેરનામા ક્રમાંક: કેવી-૨૦૨૪નો ૪૨૩-યુડીયુએચડી/એમઆઈએસ/એમપીએમએલએ/૧૮/૨૦૨૨/૦૦૦૨/એમ સેક્શન હેઠળ, તારીખ: ૨૧મી ડિસેમ્બર, ૨૦૨૪થી અમલમાં આવે તેમ, સદરહુ નાના શહેરી વિસ્તારની બનેલી તાલુકો: ધારીની ધારી નગરપાલિકા, જિલ્લો: અમરેલી-ની રચના કરેલ હતી;

અને વિસર્જિત પંચાયતોની મિલકતો, હકો અને જવાબદારીઓ ધારી નગરપાલિકા (જેનો આમાં હવે પછી, “સદરહુ નગરપાલિકા” તરીકે ઉલ્લેખ કર્યો છે તે)ને તબદીલ કરવા જરૂરી છે;

તેથી, હવે, ગુજરાત નગરપાલિકા અધિનિયમ, ૧૯૬૩ (સન ૧૯૬૪ના ગુજરાતના ૩૪મા) (જેનો આમાં હવે પછી, “સદરહુ નગરપાલિકા અધિનિયમ” તરીકે ઉલ્લેખ કર્યો છે તે)ની કલમ ૨૬૬ખ-થી મળેલી સત્તાની રૂએ, ગુજરાત સરકાર, આથી, તારીખ: ૨૧મી ડિસેમ્બર, ૨૦૨૪ (જેનો આમાં હવે પછી, “સદરહુ તારીખ” તરીકે ઉલ્લેખ કર્યો છે તે)ના રોજ અને તે તારીખથી અમલમાં આવે તેમ, નીચે મુજબ આદેશો કરે છે:-

- વિસર્જિત પંચાયતોના દરો (રટ્સ), વેરા અને ફીના ક્ષેત્રો સહિત ગ્રામ ફંડ મિલકતની વણવપરાયેલ સિલક, અને સદરહુ તારીખ પૂર્વે પંચાયતોમાં નિહિત કરેલ તમામ હકો અને સત્તાઓ, તેને અસર કરતા તમામ ચાર્જિસ અને જવાબદારીઓને અધીન, સદરહુ નગરપાલિકાને નિહિત કરવાના રહેશે;
- સ્થાનિક વિસ્તારના સંબંધમાં સદરહુ તારીખની તરત પહેલાં, ગુજરાત પંચાયત અધિનિયમ, ૧૯૮૩ (સન ૧૯૮૩ના ગુજરાતના ૧૮મા) (જેનો આમાં હવે પછી, “પંચાયત અધિનિયમ” તરીકે ઉલ્લેખ કર્યો છે તે)ની હેઠળ કરેલ, બહાર પાડેલ અથવા મંજૂર કરેલ અથવા કરેલ, બહાર પાડેલ અથવા મંજૂર કરેલ હોવાનું ગણાતી કોઈ નિમણૂક, જાહેરનામું, નોટિસ, હુકમ, યોજના, લાઈસન્સ, પરવાનગી, નિયમ, પેટા-કાયદા અથવા નમૂના અમલમાં રહેશે અને નગરપાલિકા અધિનિયમ હેઠળ કરેલ, બહાર પાડેલ અથવા મંજૂર કરેલ બીજી કોઈ નિમણૂક, જાહેરનામું, નોટિસ, હુકમ, યોજના, લાઈસન્સ, પરવાનગી, નિયમ, પેટા-કાયદા અથવા નમૂનાથી રદ કરવામાં અથવા ફેરફાર ન કરવામાં આવે ત્યાં સુધી, નગરપાલિકાના સંબંધમાં કરેલ, બહાર પાડેલ અથવા મંજૂર કરેલ હોવાનું ગણાશે;
- સ્થાનિક વિસ્તારમાં, સદરહુ અધિનિયમ હેઠળ વસૂલવામાં આવતા કોઈ વેરા, ફી અથવા ઉપકર (સેસ)થી તે રદ કરવામાં અથવા ફેરફાર કરવામાં ન આવે ત્યાં સુધી, રાજ્ય સરકાર અથવા વિસર્જિત પંચાયતો દ્વારા સદરહુ તારીખના તરત પહેલાં વસૂલવામાં આવતો હોય તેવો કોઈ વેરો, ફી અથવા (ગુજરાત પંચાયત અધિનિયમ, ૧૯૮૩ની કલમ ૨૦૩ હેઠળ વસૂલવામાં આવતો સેસ(ઉપકર) ન હોય તેવો) ઉપકર(સેસ), નગરપાલિકામાં વસૂલવાનો ચાલુ રહેશે;
- સ્થાનિક વિસ્તારમાં, તાલુકા પંચાયત અથવા જિલ્લા પંચાયત દ્વારા સદરહુ તારીખના તરત પહેલાં વસૂલવામાં આવતા કોઈ વેરો, ફી અથવા ઉપકર(સેસ) અથવા સદરહુ તારીખના તરત પહેલાં પંચાયત અધિનિયમની કલમ ૨૦૩ હેઠળ રાજ્ય સરકાર દ્વારા વસૂલવામાં આવતો ઉપકર(સેસ), નાણાકીય વર્ષ કે જેમાં સદરહુ તારીખ આવે છે તે નાણાકીય વર્ષ પૂરું થયા પછી, સદરહુ નગરપાલિકામાં તે રીતે વસૂલ કરવાનું બંધ થશે, સિવાય કે નાણાકીય વર્ષના અંતે તેવા વેરા, ફી અથવા ઉપકર (સેસ)ની બાકીના સંબંધમાં, ગુજરાત સામાન્ય કલમ અધિનિયમ, ૧૯૦૪ (સન ૧૯૦૪ના મુંબઈના ૧લા)ની કલમ ૭ની જોગવાઈઓ લાગુ પડશે;

૫. વિસર્જિત પંચાયતોના સંબંધમાં, સદરહુ તારીખની તરત પહેલાં, પંચાયત અધિનિયમ હેઠળ કરેલ અથવા ખરાઈ કરેલ તમામ અંદાજો, આકારણીઓ, આકારણીઓની યાદીઓ, મૂલ્યાંકન અથવા માપણીઓ, નગરપાલિકા અધિનિયમ હેઠળ કરેલ અથવા ખરાઈ કરેલ હોવાનું ગણાશે;
૬. સદરહુ તારીખની તરત પહેલાં અને તે તારીખે અસ્તિત્વમાં હોય તેવા, વિસર્જિત પંચાયતો દ્વારા અથવા તેના વતી થયેલ તમામ દેવા અને જવાબદારીઓ અને કરેલ તમામ કરારો, નગરપાલિકા અધિનિયમ હેઠળ સદરહુ નગરપાલિકા દ્વારા થયેલ અથવા કરેલ હોવાનું ગણાશે;
૭. સદરહુ તારીખની તરત પહેલાં, વિસર્જિત પંચાયતોમાં કામે રાખેલ તમામ અધિકારીઓ અને નોકરો, નગરપાલિકા અધિનિયમ હેઠળ સદરહુ નગરપાલિકાના નિયંત્રણ હેઠળના અધિકારીઓ અને નોકરો રહેશે, અને સદરહુ તારીખે તેઓ જે પગાર અને ભથ્થાં મેળવવાને હકદાર હોય તે જ પગાર અને ભથ્થાં મેળવશે અને સેવાની જે શરતોને અધીન હોય તે શરતોને અધીન રહેશે:
- પરંતુ રાજ્ય સરકાર, તેના અભિપ્રાય મુજબ, સદરહુ નગરપાલિકાની સેવાની જરૂરિયાતો માટે આવશ્યક અથવા અનુકૂળ ન હોય તેવા કોઈ અધિકારી અથવા સેવકને, તેની નોકરીની બોલીઓ મુજબ આપવી જરૂરી હોય તેવી નોટિસ તેવા અધિકારી અથવા સેવકને આપ્યા પછી, તેની સેવા બંધ કરી શકશે;
૮. સદરહુ તારીખે, વિસર્જિત પંચાયતો સમક્ષ અનિર્ણિત તમામ કાર્યવાહીઓ, નગરપાલિકા અધિનિયમ હેઠળ સદરહુ નગરપાલિકાને તબદીલ થયેલ હોવાનું ગણાશે;
૯. સદરહુ તારીખે, વિસર્જિત પંચાયતો સમક્ષ અનિર્ણિત તમામ અપીલોનો, વ્યવહાર્ય હોય ત્યાં સુધી, તે દાખલ કરી હોય ત્યારે નગરપાલિકા અધિનિયમ હેઠળ, સદરહુ સ્થાનિક વિસ્તાર સદરહુ નગરપાલિકા જ હોય તેમ નિકાલ કરવો જોઈશે;
૧૦. સદરહુ તારીખે અનિર્ણિત હોય તેવા, વિસર્જિત પંચાયતો દ્વારા અથવા તેના વતી શરૂ કરાયેલી તમામ ફરિયાદો અને તેવી વિસર્જિત પંચાયતો અથવા વિસર્જિત પંચાયતોના કોઈ અધિકારી દ્વારા અથવા તેમના વિરૂદ્ધ શરૂ થયેલા તમામ દાવા અથવા અન્ય કાનૂની કાર્યવાહીઓ, નગરપાલિકાની રચના ન થાય ત્યાં સુધી, કામચલાઉ (વચગાળાની) નગરપાલિકા દ્વારા અથવા તેની વિરૂદ્ધ ચાલુ રહેશે.

ગુજરાતના રાજ્યપાલશ્રીના હુકમથી અને તેમના નામે,

મનીષ સી. શાહ,

સરકારના નાયબ સચિવ.

